



बिहार गजट

असाधारण अंक

बिहार सरकार द्वारा प्रकाशित

11 अग्रहायण 1944 (श10)
(सं0 पटना 1049) पटना, शुक्रवार, 2 दिसम्बर 2022

पर्यावरण, वन एवं जलवायु परिवर्तन विभाग

अधिसूचना

21 नवम्बर 2022

सं० पर्या०/वन-28/2021-860(ई०)/प०व०ज०प०—पर्यावरण (संरक्षण) अधिनियम, 1986 की धारा-3(3) द्वारा प्रदत्त शक्तियों का प्रयोग करते हुए राष्ट्रीय पर्यावरण नीति के उद्देश्यों की प्राप्ति हेतु पर्यावरण, वन एवं जलवायु परिवर्तन मंत्रालय, भारत सरकार के द्वारा निर्गत अधिसूचना संख्या-1533(ई०) दिनांक-14.09.2006 के अनुसार पूर्व पर्यावरणीय स्वीकृति प्राप्त करने के पश्चात् ही पर्यावरण को प्रभावित करने वाली नई परियोजनाओं या क्रियाकलापों का अपेक्षित निर्माण या विनिर्दिष्ट सूचीबद्ध विद्यमान परियोजनाओं या क्रियाकलापों का विस्तार या आधुनिकीकरण प्रक्रिया या प्रौद्योगिकी में परिवर्तन सहित क्षमता में परिवर्धन किया जा सकता है। पूर्व पर्यावरणीय स्वीकृति प्राप्त करने हेतु राज्य पर्यावरण समाघात निर्धारण प्राधिकरण (State Environment Impact Assessment Authority) गठित किया गया है, जिसके द्वारा भारत सरकार की उपरोक्त अधिसूचना की अनुसूची में प्रवर्ग 'ख' में सम्मिलित परियोजनाओं को पर्यावरणीय स्वीकृति प्रदान की जाती है।

2. पर्यावरण एवं वन विभाग, बिहार की अधिसूचना संख्या-90(ई०) दिनांक-27.01.2012 द्वारा पर्यावरणीय स्वीकृति हेतु सूक्ष्म परीक्षण शुल्क (Scrutiny Fee) का निर्धारण किया गया है। इस अधिसूचना में पर्यावरणीय स्वीकृति हेतु समर्पित किये जाने वाले आवेदनों पर परियोजना लागत के आधार पर सूक्ष्म परीक्षण शुल्क (Scrutiny Fee) का निर्धारण किया गया है।

3. पर्यावरण, वन एवं जलवायु परिवर्तन मंत्रालय, भारत सरकार के कार्यालय ज्ञापांक F.No.-22-1/2019.IA-III दिनांक-11.06.2018 द्वारा विभिन्न प्रक्रियाओं के संपादन के लिए अलग-अलग आवेदन दिये जाने का प्रावधान किया गया है।

4. उपरोक्त के आलोक में राज्य सरकार द्वारा सम्यक् विचारोपरांत यह निर्णय लिया गया है कि सौंपे गए कृत्य (Terms of Reference-TOR) में संशोधन, पर्यावरणीय स्वीकृति में संशोधन, सौंपे गए कृत्य (Terms of Reference-TOR) की वैधता अवधि के विस्तार, पर्यावरणीय स्वीकृति की वैधता अवधि के विस्तार, पर्यावरणीय स्वीकृति के हस्तान्तरण तथा सौंपे गए कृत्य (Terms of Reference-TOR) के हस्तान्तरण के लिए प्राप्त आवेदनों के सूक्ष्म परीक्षण के लिए अलग-अलग शुल्क निम्नवत् होगी:—

क्र०सं० (Sl. No.)	परियोजना की श्रेणी (Category of the project)	सूक्ष्म परीक्षण शुल्क (Scrutiny Fee) (रुपये)
01	सौंपे गए कृत्य में संशोधन हेतु आवेदन (Application for Amendment in Terms of Reference-TOR)	10,000/-
02	पर्यावरणीय स्वीकृति में संशोधन हेतु आवेदन (Application for Amendment in Environment Clearance-EC)	15,000/-
03	सौंपे गए कृत्य की वैधता अवधि के विस्तार हेतु आवेदन (Application for Extension of Validity of Terms of Reference-TOR)	10,000/-
04	पर्यावरणीय स्वीकृति की वैधता अवधि के विस्तार हेतु आवेदन (Application for Extension of Validity of Environment Clearance-EC)	25,000/-
05	पर्यावरणीय स्वीकृति के हस्तान्तरण हेतु आवेदन (Application for Transfer of Environment Clearance-EC)	15,000/-
06	सौंपे गए कृत्य के हस्तान्तरण हेतु आवेदन (Application for Transfer of Terms of Reference)	10,000/-

5. परियोजना प्रतिनिधि द्वारा 'सूक्ष्म परीक्षण शुल्क' का भुगतान ऑनलाईन पोर्टल (Online Portal) के माध्यम से, जो सदस्य सचिव, राज्य पर्यावरण समाघात निर्धारण प्राधिकरण, बिहार, पटना के पक्ष में भुगतये होगी, किया जायेगा। इसकी प्रति पर्यावरणीय स्वीकृति हेतु आवेदन के साथ संलग्न किया जायेगा।

6. सदस्य सचिव, राज्य पर्यावरण समाघात निर्धारण प्राधिकरण, बिहार, पटना ऑनलाईन पोर्टल (Online Portal) के माध्यम से प्राप्त 'सूक्ष्म परीक्षण शुल्क' गैर-कर राजस्व के रूप में राज्य सरकार के खाते में जमा करायेंगे।

बिहार-राज्यपाल के आदेश से,
अरविन्द कुमार चौधरी,
सरकार के प्रधान सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 1049-571+500-डी०टी०पी०।
Website: <http://egazette.bih.nic.in>